


रानी दुर्गावती विश्वविद्यालय, जबलपुर



शिक्षा ऐसी हो जो व्यक्ति को आत्मनिर्भर बनने में सहायक हो : कुलपति प्रो. मिश्र यूजीसी मानव संसाधन केन्द्र में एक माह के फैकल्टी इंडक्शन प्रोग्राम का शुभारंभ

जबलपुर 04 जनवरी। शिक्षा ऐसी हो जो व्यक्ति को आत्मनिर्भर बनने में सहायक हो। ये शिक्षकों की ही जिम्मेदारी है कि वे ऐसी शिक्षा अपने विद्यार्थियों को प्रदान करें जो उन्हें स्वरोजगार के लिए प्रेरित करे और रोजगारपरक भी हो। हमारी नई राष्ट्रीय शिक्षा नीति का उद्देश्य भी सभी तक शिक्षा की पहुंच, समानता, गुणवत्ता, वहनीय शिक्षा और उत्तरदायित्व जैसे मुद्दों पर विशेष ध्यान देना है। ये विचार माननीय कुलपति प्रो. कपिल देव मिश्र ने सोमवार को विश्वविद्यालय के यूजीसी मानव संसाधन केंद्र के तत्वावधान में एक माह के फैकल्टी इंडक्शन प्रोग्राम के उद्घाटन अवसर पर मुख्य अतिथि के रूप में व्यक्त किए।

फैकल्टी इंडक्शन प्रोग्राम के उद्घाटन कार्यक्रम में मुख्य अतिथि माननीय कुलपति प्रो. कपिल देव मिश्र ने अपने संबोधन में सभी प्रतिभागियों को शुभकामनाएं देते हुए नई राष्ट्रीय शिक्षा नीति में भाषाई बाध्यताओं को दूर करने, दिव्यांग छात्रों के लिए शिक्षा को सुगम बनाने आदि के लिए तकनीक के प्रयोग को बढ़ावा देने पर बल दिया गया है। इसमें छात्रों की रचनात्मक सोच, तार्किक निर्णय और नवाचार की भावना को प्रोत्साहित करना रादुविवि मानव संसाधन केन्द्र निदेशक प्रो. कमलेश मिश्र ने कहा कि छात्रों को जरूरी कौशलों एवं ज्ञान से लैस करना और विज्ञान, टेक्नोलॉजी, अकादमिक क्षेत्र और इण्डस्ट्री में कुशल लोगों की कमी को दूर करने के उद्देश्य को ध्यान में रखकर शिक्षकों को तैयार होना है। संचालन एवं आभार प्रदर्शन प्रो. राजेश्वरी राणा उप निदेशक मानव संसाधन केंद्र के द्वारा किया गया। रादुविवि मानव संसाधन केन्द्र के डॉ. संजीव पाण्डेय ने बताया कि 4 जनवरी 2021 से 4 फरवरी 2021 तक आयोजित फैकल्टी इंडक्शन प्रोग्राम में 92 नवनियुक्त सहायक प्राध्यापक मध्यप्रदेश, उत्तरप्रदेश, पश्चिम बंगाल, गुजरात, छत्तीसगढ़ से ऑनलाईन जुड़े रहे।

विद्या परिषद् की ऑनलाइन बैठक आयोजित

माननीय कुलपति प्रो. कपिल देव मिश्र की अध्यक्षता एवं प्रभारी कुलसचिव डॉ. दीपेश मिश्रा एवं संकायाध्यक्षों की उपस्थिति में आयोजित विद्या परिषद् की स्थायी समिति की ऑनलाइन बैठक में कालेज कोड 28 के अंतर्गत महाविद्यालयों में सहायक प्राध्यापकों की नियुक्ति हेतु चयन समिति एवं शासी निकाय से प्राप्त अनुशंसा को मान्य किया गया तथा कोड 27 के अंतर्गत महाविद्यालयों की निरंतरता एवं सम्बद्धता पर विचार किया गया।

बैठक में संकायाध्यक्षों में प्रो. राकेश बाजपेयी, प्रो. धीरेन्द्र पाठक, प्रो. रामशंकर, डॉ. अधिकेश राय, प्रभारी परीक्षा नियंत्रक प्रो. एन.जी. पेन्डसे, विशेष आमंत्रित सदस्यों में प्रो. एस. एस. संधु, प्रो. ममता राव एवं सहायक कुलसचिव सुश्री मोनाली सूर्यवंशी उपस्थित रहे।

रादुविवि जनसम्पर्क प्रकोष्ठ / क्रमांक / 959 / 04.01.2021